

1 Ndi Tesalonaika

¹ Akwukwo ozi a si n'aka Pol, Sailas* na Timoti.

Na-abjara nzuko di na Tesalonaika, ndi e jikotara ha na Chineke Nna, na Onyenwe anyi Jisos Kraist.

Ka amara na udo diri unu.

Inye ekele n'ih i okwukwe ndi Tesalonaika

² Anyi na-ekele Chineke ekele mgbe niile, na-echetakwa unu n'ekpere anyi. ³ Mgbe niile ka anyi na-echeta n'ekpere nye Chineke bu Nna, ihe gbasara oru unu nke sitere n'okwukwe, ya na irusi oru ike unu nke sitere n'ihunanya, na iguzosi ike unu nke sitere n'olileanya unu nwere n'Onyenwe anyi Jisos Kraist.

⁴ Umunna anyi, anyi maara na Chineke huru unu n'anya nke ukwuu, hoputa unu. ⁵ N'ih i na obughi naani nke okwu onu ka ozioma anyi rutere unu, kama o bukwa n'ike, na n'ime Mmuo Nso nakwa mmetuta nke di omimi. Unu maara udi ndu† anyi biri n'etiti unu n'ih i unu. ⁶ Nke a mere unu ji buru ndi na-eñomi anyi na Onyenwe anyi. N'ih i na unu jiri onu nke Mmuo Nso na-enye nabata ozioma ahụ, n'agbanyeghi otutu

* **1:1** 1:1 N'asusu Griik Silvenos bu otu ozo e si akpo Sailas.

† **1:5** 1:5 Udi mmadu anyi bu n'etiti unu

ahụhụ dị ukwuu nke o wetaara unu. ⁷ N'uzo dị otu a, unu ghorọ ihe ilere anya nye ndị niile kwere ekwe nọ na Masidonia na Akaja. ‡ ⁸ Ugbu a, e sitela na ndu unu mee ka ozioma Onyenwe anyi gbasaa gabiga Masidonia na Akaja. N'ihina na-anu ihe banyere okwukwe unu nwere na Chineke n'ebe niile. Ya mere, o dikwaghị mkpa ka anyi kwuo ihe banyere ya. ⁹ N'ihina ha onwe ha na-ebu uzo gwa anyi ihe banyere nnabata unu nabatara anyi, na otu unu si site n'ikpere arusi tugharia, bido ife Chineke di ndu, onye bukwa ezi Chineke, ¹⁰ na i chere Okpara ya onye gagesi n'eluigwe, onye o sitere na ndi nwuru anwu kulite, Jisos, onye na-anaputa anyi n'iwe nke nabia.

2

Oru Pol ruru na Tesalonaijka

¹ Unu onwe unu maara, umunna, na obibia anyi biakwutere unu abughi ihe lara n'iyi. ² Anyi tara ahuhu na mbu e mekwara anyi ihe ihere na Filipai dika unu maara, ma site n'inyeaka Chineke anyi nwere obi ike igwa unu ozioma ya, o buladi mgbe a na-eguzogide anyi n'ebe o di ukwuu. ³ N'ihina aririo anyi na-ario unu esiteghi na njehie puta maobu n'ochicho nke na-adighi ocha ma o bukwanu n'aghughu. ⁴ N'aka nke ozo, anyi na-ekwu okwu di ka ndi ozi Chineke nwaputara, ndi o tinyere oru ozioma a n'aka na ntukwaso obi idebe. Anyi adighi agbali ime ihe ga-atu mmadu utu, kama anyi choro

‡ **1:7** 1:7 Akaja bukwa Griis.

ime ihe ga-atọ Chineke uto, bu onye na-enyocha echiche obi anyi. ⁵ O dighi mgbe obula, di ka unu maara, anyi kwuru okwu nrafu maobu were uzọ aghughọ zoo anya ukwu anyi nwere. Chineke bu onye akaebe anyi. ⁶ O dighi mgbe anyi chorọ ka ndi mmadu obula maobu unu, maobu ndi ozọ, too anyi. ⁷ O bu ezie, di ka ndi ozi Kraist, anyi gara abụ ibu aru nye unu.

Kama, anyi biri n'etiti unu site n'idi nwayoọ di ka ndi bu nne na-azu umuntakiri ha, na-elekota ha. ⁸ N'ih na anyi huru unu n'anya nke ukwu ruo na o bugh naani na anyi kwusaara unu ozioma Chineke kama anyi nyekwara unu ndu anyi. N'ih na unu di anyi n'obi nke ukwu. ⁹ N'ezie umunna m, amaara m na unu ga-echeta otu anyi si ruo oru hujukwa anya n'etiti unu. Anyi na-aru oru ehie na abali ihu na anyi rutara ego ga-ezuru anyi, n'ih na anyi achoghi ibu oke ibu nye onye obula mgbe anyi na-ezisara unu ozioma Chineke. ¹⁰ Unu onwe unu bukwa ndi akaebe di ka Chineke si buru onye akaebe, na mmekorita anyi na unu bu ndi kwere ekwe, bu nwekorita di ocha na nke ezi omume, na nke ita uta obula na-adighi na ya. ¹¹ N'ih na anyi mesoro onye obula n'ime unu di ka nna si emeso umu nke ya, ¹² na-agba unu ume, na-akasi unu obi, na-akwagidekwa unu na unu kwesiri ibi ndu kwesiri umu Chineke, onye kpobatara unu n'ime alaeze ya na ebube ya.

¹³ N'ih nke a, anyi ga-aga n'ihu na-ekele Chineke na-esepughi aka, n'ih na mgbe unu nabatara okwu Chineke, bu nke unu nuru n'onu anyi, unu anabataghi ya di ka okwu mmadu,

kama otu ọ dịkwa n'eziokwu, ya bụ okwu Chineke, nke na-arụsịkwa* ọrụ ike n'ime unu bụ ndị kweere ya. ¹⁴ Unu onwe unu, ụmụna m, ghoonụ ndị na-eñomi nzukọ nke Chineke n'ime Kraịst Jisọs, ndị nọ na Judia. N'ihị na unu onwe unu hụkwara otu ụdị ahụhụ ahụ n'aka ndị ala unu, dị ka ha onwe ha hụrụ n'aka ndị Juu. ¹⁵ Ndi gburu ndi amuma, gbukwaa Onyenwe anyi Jisos. Ugbu a ha na-akpagbukwa anyi na-achupu anyi. Ha na-emegide Chineke na mmadu niile ¹⁶ site n'igbochi anyi izisara ndi mba ozozo ozioma ka a ghara izoputa ha. Ha na-esite n'uzo di otu a na-eme ka iko mmehie ha na-eju. Ma ikpe Chineke adakwasilarị ha.

Nzube Pọl

¹⁷ Otu ọ di, ụmụna anyi, mgbe anyi si n'etiti unu puo, nọọ nwa oge nta, onodu a mere anyi ndi na-enweghi nne na nna (maobu na-anu ahụ ọ bughị n'ime mmuo), n'ihị otu unu si guo anyi aguu, anyi gbaliri ihu unu. ¹⁸ Anyi gbalisiri ike ibiakwute unu, karisia, mu onwe m bu Pol gbaliri, gbalia ibia, ma ekwensu gbochiri anyi. ¹⁹ N'ihị na olee ihe bu olileanya anyi, maobu onu anyi, maobu okpueze anyi, nke anyi ga-eji nyaa isi mgbe a ga-eme ka anyi niile guzo n'ihu Onyenwe anyi Jisos Kraist, mgbe o ga-abia? O bu na o bughị unu onwe unu? ²⁰ N'ezie, unu onwe unu bu onu na otuto anyi.

* **2:13** 2:13 Okwu a na-arusi ọrụ ike site n'igbanwe ndu ndi mmadu.

3

¹ Ya mere, mgbe anyị na-apughị inagide ya gaa n'ihu, anyị kpebiri inọ naanị anyị n'Atens.

² Anyị zipurụ Timoti, onye bụ nwanna anyị, onye anyị na ya so na-arurụ Chineke orụ site n'ikwusa ozioma Kraist, ka ọ bịakwute unu, kasie unu obi, meekwa ka unu guzosie ike n'okwukwe unu.

³ Ka unu hapụ ida mba n'ihị mkpagbu ndị a a na-akpagbu unu. Ma ana m eche na unu onwe unu maara na nke a ga-abụ ihe nketa anyị. ⁴ N'ihị na mgbe anyị na unu nọ, anyị buru ụzọ gbaara unu ama na ihe ndị a aghaghị ibiakwasị unu. Ugbu a, ihe niile emezuola dị ka unu matakwarara.

⁵ N'ihị nke a, mgbe m huru na m apughị inagide ihe ndị ahụ, eziri m ozi, ka a chọputa maka okwukwe unu. N'ihị na ụjọ m bụ ma eleghị anya o nweela ụzọ onye onwunwa ojọọ ahụ si nwaa unu onwunwa n'oge a, mee ka ndogbu niile anyị dogburu onwe anyị n'orụ n'etiti unu buru ihe lara n'iyi.

Ozi agbamume Timoti ji lota

⁶ Ma ugbu a, Timoti esitela n'ebe unu nọ loghachikwute anyị. O wetara ozioma banyere okwukwe unu na ihunanya unu. O mekwara ka anyị mata na unu na-enwe ezi ncheta banyere anyị mgbe niile, na ọ na-agusị unu agụu ike ihu anyị anya, dị ka o si agụkwa anyị ihu unu anya. ⁷ N'ihị nke a, umunna anyị, anyị aburula ndị a gbara ume nke ukwu, ọ buladi n'ime mkpagbu niile nke anyị nọ n'ime ya, n'ihị iguzosi ike nke unu guzoro n'okwukwe unu. ⁸ Ugbu a anyị ga-adị ndụ, ma ọ buru na unu eguzosie ike

n'ime Onyenwe anyị. ⁹ Olee ụdị ekele anyị puru ikele Chineke n'ihị akụkọ nyere anyị ọñụ n'ihu Chineke anyị n'ihị unu. ¹⁰ Eihie na abali niile, anyị na-ariọ ka anyị hu unu ihu na ihu, ka anyị nwee ike tinyezuo ihe fọdurụ n'okwukwe unu.

¹¹ Ugbu a, ka Chineke Nna anyị na Onyenwe anyị Jisọs Kraist megheere anyị ụzọ ibiakwute unu. ¹² Ka Onyenwe anyị meekwa ka unu baa ụba, ka unu babiga ụba oke n'ihunanya unu nwere nye ibe unu, na ndị ọzokwa, dī ka ihunanya anyị si dī ukwu n'ebe unu nọ. ¹³ Ka ọ mee ka obi unu guzosie ike n'idi nsọ, na-enweghị ita uta ọbula, n'ihu Chineke na Nna anyị, n'ọbibia nke Onyenwe anyị Jisọs ya na ndi nsọ ya niile.

4

Ibi ndu na-atọ Chineke uto

¹ N'ikpeazu, ụmunnna anyị, anyị na-ariọ ma na-akwagidekwa unu n'ime Onyenwe anyị Jisọs, dī ka unu mutara site n'aka anyị otu unu kwesiri isi bie ndu, nakwa ime ihe ga-atọ Chineke uto. Unu na-eme nke a kari. ² N'ihị na unu maara ụdị ndumodu ahụ si n'aka Onyenwe anyị Jisọs nke anyị nyere unu.

³ N'ihị na nke a bu ọchichọ Chineke, bu i dī nsọ unu. Ka unu wezuga onwe unu site na ikwa iko, ⁴ ka onye ọbula n'ime unu mata ido ahụ nke onwe ya n'ugwu na n'idi nsọ. ⁵ O bughị n'uzọ imejuputa ọchichọ ọjọọ nke anụ ahụ dī ka ndi mba ọzọ na-amaghị Chineke. ⁶ Ka onye ọbula ghara imegbu maọbu ighogbu nwanna ya

n'okwu a. N'ihì na Onyenwe anyị ga-ata onye na-eme ihe dị otu a ahụhụ, dị ka anyị gwara unu na mbụ, na-adọsikwa unu aka na ntị ike. ⁷ N'ihì na ọkpụkpọ Chineke kporo anyị abughị ka anyị na-ebi ndụ adighị ọcha kama ọ choro ka anyị diri nsọ. ⁸ Ya mere, onye ọbụla nke juru inara ntuziaka a, ọ bughị mmadu ka ọ juru, kama ọ bu Chineke onye na-enye unu Mmụọ Nso ya.

⁹ Ugbu a, ihe gbasara ihunanya nke kwesiri idi n'etiti umunna, o kwesighi ka anyi gwa unu ihe ozo banyere ya. N'ihì na unu onwe unu bu ndi Chineke kuziri ka unu nwee ihunanya n'ebe ibe unu no. ¹⁰ Ma n'ezie, unu na-ahu umunna anyi niile bi na Masidonia n'anya. Ma anyi na-ariokwa unu aririo ike si unu na-ahukwa ha n'anya karija ka unu huru ha ugbu a. ¹¹ Nweenu aguụ ibi ndu nwayo, na-arukwanu oru diiri unu. Jirikwanu aka unu na-arụ oru dika anyi gwara unu, ¹² nke a ga-eme ka ndu unu na-ebi kwa ubochi wetara unu nsopuru n'ebe ndi na-ekweghi ekwe no, meekwa ka unu ghara i dabere n'onye ọbụla.

Obibia nke Onyenwe anyi

¹³ Umunna m, anyi choro ka unu mata ihe banyere ndi otu anyi ndi dara n'ura onwu, ya ewutela unu dika o si ewute ndi ozo ndi na-enweghi olileanya. ¹⁴ N'ihì na ebe ọ bu na anyi kweere na Jisos nwuru ma sitekwa n'onwu bilie, n'otu aka ahụ, anyi kwenyekwara na site na Jisos, Chineke ga-akpolite ndi niile nwuru anwu. ¹⁵ N'ihì na okwu nke Onyenwe anyi nke anyi na-akuziri unu bu nke a, na anyi ndi di ndu ruo

ọbibi Onyenwe anyị agaghị ebu ndị dara n'ura onwu ụzọ. ¹⁶ N'ihị na Onyenwe anyị n'onwe ya ga-esi n'eluigwe rịdata, ọ ga-ewere olu ike kpọọ oku, werekwa olu nke onyeisi ndị mmụọ ozi na ụda opi ike nke Chineke. Mgbe ahụ ndị niile nwurụ n'ime Kraịst ga-ebu ụzọ bilie. ¹⁷ Mgbe ahụ, anyị onwe anyị, ndị dị ndụ, ndị fọdurụ n'ụwa, ka a ga-eweli anyị na ha elu n'ime igwe ojii, ịga izute Onyenwe anyị na mbara eluigwe, ebe anyị na Onyenwe anyị ga-anọ ruo mgbe ebighị ebi. ¹⁸ Ya mere, werenụ okwu ndị a, na-agba onwe unu ume mgbe niile.

5

Ịnọ na nche

¹ Ugbu a, ụmụnna, banyere oge na mgbe ihe ndị a ga-emezu. Echeghị m na ọ dị mkpa i degara unu akwukwo. ² Dị ka unu maara nke ọma na ụbọchị Onyenwe anyị ga-abia dị ka onye ohi si abia n'abalị. ³ Mgbe ha ga na-asị udo, na nchekwa dị, mgbe ahụ, na mberede, mbibi ga-abiakwasị ha dị ka ihe mgbu si adakwasị nwanyị ime na-eme, nke ga-eme ka onye ọbula ghara inwe ike ịgbapụ.

⁴ Ma unu onwe unu, ụmụnna, anoghi n'ochichiri, nke ụbọchị ahụ ga-abiakwasị unu na mberede dika onye ohi. ⁵ Unu niile bu umu nke ihè na umu nke ehie, anyị abukwaghị nke ochichiri maobu nke abali. ⁶ N'ihị nke a, ka anyị ghara idi na-arahu ura di ka ndi ozo, kama ka anyi muru anya ka anya dokwaa anyi. ⁷ N'ihị na abali bu mgbe ndi na-arahu ura ji

arahụ ụra. Ọ bụkwa n'abalị ka ndị mmanya na-egbu na-anụbiga mmanya oke. ⁸ Ma ebe anyị niile bụ ndị nke ihe, ka anyị buru ndị anya doro, ndị yi okwukwe na ihunanya dika ihe ikpuchi obi, yikwasikwa olileanya nke nzoputa di ka okpu igwe. ⁹ N'ihia na Chineke akwadebeghi ikpe omuma na egwu nye anyi. Kama ka anyi nweta nzoputa site n'okwukwe anyi nwere n'Onyenwe anyi Jisos Kraist. ¹⁰ O nwuru n'ihia anyi ka o buru, ma anyi di ndu ma anyi nwuru anwu, anyi ga-esoro ya diri ndu. ¹¹ Ya mere, na-akasiritanu onwe unu obi. Na-emekwanu ihe obula ga-ewuli ibe unu elu di ka unu si eme.

Ndumodu ikpeazu

¹² Anyi na-arisi unu ike, umunna, ka unu nasopuru ndi niile na-adogbu onwe ha n'oru n'ihia unu, ndi ahụ na-elekota unu n'ime oru Onyenwe anyi, na ndi ahụ na-adu unu odu. ¹³ Ka unu na-akwanyere ha ugwu site n'ihunanya n'ihia udi oru ha na-aru. Ka unu na mmadu ibe unu birikwa n'udo. ¹⁴ Ma ugbu a, anyi na-ariu unu, umunna, na-adunu ndi na-anu nkiti odu, na-agbanu ndi dara mba ume, nyerenu ndi na-adighi ike aka, nwekwanu ndidi n'ebe ha niile no. ¹⁵ Ka onye obula ghara inyeghachi mmadu ibe ya ihe ojoo n'onodu ihe ojoo. Kama gbalisienu ike ime ezi ihe n'ebe ibe unu no na n'ebe mmadu niile no.

¹⁶ Na-anurinu onu oge niile. ¹⁷ Na-ekpenu ekpere oge niile na-esepughi aka. ¹⁸ Na-enyenu ekele mgbe niile banyere ihe niile, n'ihia na nke

a bu ọchịchọ Chineke banyere unu ndi bu nke Kraist Jisos.

¹⁹ Unu emenyula oku Mmuo Nso. ²⁰ Ozo unu eledala okwu ndi amuma anya. ²¹ Kama nanwalenu ihe niile ma na-ejidesikwanu ihe niile di mma aka ike. ²² Wezuganu onwe unu n'ihe ojoo niile.

²³ Ka Chineke ya onwe ya, bu Chineke nke udo, doo unu nso n'uzo niile. Ka e debezuo mmuo unu na mkpuruobi unu na anu ahụ unu nso, na-enweghi ntupo obula ruo ubochi obibia Onyenwe anyi Jisos Kraist. ²⁴ Onye ahụ kporo unu ga-emezu ihe ndi a, n'ihu na o bu onye kwesiri ntukwasị obi.

²⁵ Biko umunna, na-ekperenu anyi ekpere.

²⁶ Werenu isurita onu di nso na-ekele umunna anyi dum.

²⁷ Iwu m na-enye unu site n'aha Onyenwe anyi bu ka unu guputa akwukwo a n'ihu umunna niile.

²⁸ Ka amara Onyenwe anyi Jisos Kraist dinyere unu niile.

Biblica® Baiḅḅuḅ Nḅo n'Igbo Ndḅ Ugbu a nke dḅrḅ onye ọḅuḅa igu
The Holy Bible in the Igbo language of Nigeria:
Biblica® Baiḅḅuḅ Nḅo n'Igbo Ndḅ Ugbu a nke dḅrḅ
onye ọḅuḅa igu

copyright © 2020 Biblica, Inc.

Language: Igbo

Contributor: Biblica, Inc.

This work is made available under the Creative Commons Attribution-ShareAlike 4.0 International License (CC BY-SA). To view a copy of this license, visit <http://creativecommons.org/licenses/by-sa/4.0> or send a letter to Creative Commons, PO Box 1866, Mountain View, CA 94042, USA.

Biblica® is a trademark registered by Biblica, Inc., and use of the Biblica® trademark requires the written permission of Biblica, Inc. Under the terms of the CC BY-SA license, you may copy and redistribute this unmodified work as long as you keep the Biblica® trademark intact. If you modify a copy or translate this work, thereby creating a derivative work, you must remove the Biblica® trademark. On the derivative work, you must indicate what changes you have made and attribute the work as follows: “The original work by Biblica, Inc. is available for free at www.biblica.com and open.bible.”

Notice of copyright must appear on the title or copyright page of the work as follows:

Biblica® Baiḅḅuḅ Nḅo n'Igbo Ndḅ Ugbu a nke dḅrḅ onye ọḅuḅa igu

Ndḅ Biblica, Inc. degħarḅrḅ ya n'afọ © 1980, 1988, 2019, 2020

Biblica® Open Igbo Contemporary Bible™

Copyright © 1980, 1988, 2019, 2020 by Biblica, Inc.

“Biblica” ḅu akara e ji mara ụḅo ọḅuḅ a, nke edebanyere dḅka iwu si kwado n'ụḅo ọḅuḅ dḅ n'obodo United States, ebe a na-enye akara a na ikike maka azum aḅḅa ndḅ Biblica, Inc. Ọ ḅu ha ka e nyere ikike idenye ya.

“Biblica” is a trademark registered in the United States Patent and Trademark Office by Biblica, Inc. Used with permission.

You must also make your derivative work available under the same license (CC BY-SA).

If you would like to notify Biblica, Inc. regarding your translation of this work, please contact us at <https://open.bible/contact-us>.

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2023-04-12

PDF generated using Haiola and XeLaTeX on 21 Feb 2024 from source files dated 13 Apr 2023

e2303256-375f-5385-8ff3-d387f2bc9c78